

**మండల కేంద్రమైన ఆ ఊరు హైవేని ఆనుకుని ఉంది. ఒకే కాంపౌండులో కొత్తగా నిర్మించిన ఎమ్మార్వో ఆఫీసు, ఎమ్పీవో ఆఫీసుల ప్రారంభోత్సవం జరిగి వారం రోజులైంది.**

ఎండిపోయిన మామిడాకుల తోరణాలు గాలికి ఊగుతూ గలగలమంటున్నాయి. గేటు దగ్గర్నుంచి వరసలు వరసలుగా కట్టిన గుడ్ల జెండాలు జనానికి అందకుండా ఊరిస్తున్నాయి.

లాగ వాడి వత్తలైపోతున్నారు. ఆ యూనిఫాం మధ్యలో బంగారమొక్కతే తప్పి జారిపోయి వెలిసిపోయిన ఆకుపచ్చ చీరలో నన్నగా ములక్కాడలాగ కనబడుతోంది. పొట్టి వెంట్రుకల చిరతలకి

# కృతకాలంబు...

అక్కడికి అక్కడున్న జనంలోంచి సత్తివతి రెండు జెండాలున్నా చేజిక్కించుకోవాలని పొద్దుట్నుంచి ఎగిరెగిరి అందుకోడానికి ప్రయత్నిస్తానే ఉంది. “కుర్రోడికి సెడ్డిలు లేవమ్మా, రెండు జెండాలు కలిపితే ఒక సెడ్డి అవదంబావా” అంది ప్రశ్నలోనే కారణాన్ని, సంజాయిషీని మిళితం చేసి పక్కనున్న తులసితో.

ఆ రోజుక్కడ దీపం పథకం కింద గేస్ స్టవ్వులిస్తారని తెలిసి డ్వాక్రా మహిళలంతా పొద్దుటనగా చేరుకున్నారు.

కొత్త భవనంలో మొదటి మహిళా యోజన కార్యక్రమం కాబట్టి కలెక్టరుగార్ని పిలిచేరు. ఆయనగారు ఎక్కడికో అర్జెంటుగా కేంపుకొళ్ళి వచ్చింది. ఆయన స్థానంలో డెప్యూటీ కలెక్టరుగారు వచ్చాడు.

మండలాధ్యక్షుడు స్వయంగా వెళ్లి ఆ ప్రాంతపు శాసన సభ్యుణ్ణి ఆహ్వానించి వచ్చేడు. ఏం జరిగిందో తెలిదు. పక్కనే నాలుగు కిలోమీటర్ల దూరం నుంచి ఆయనింకా రాలేదు. ఫోన్ చేస్తే సెల్ ఆపేసి ఉంది. మనిషిని పంపిస్తే ఇంట్లో లేడు. ఆయన రాకుండా కానిచ్చేద్దామంటే...అతగాడు అలిగేడంటే ఇంకేమైనా ఉందా? పోనీ ఆయనగారి తోకలాగా వ్యవహరించే చోదా నాయకుణ్ణి పట్టుకుండా మంటే ఆయనా అయిపులేడు.

మార్చి నెల ఎండ నడినెత్తికెక్కింది. చెట్టు చేమా లేని కాంపౌండులో ఎండ నెత్తుల్ని మాడుస్తోంది.

పొద్దున్నే తలలకి కొబ్బరినూనె దట్టంగా పట్టింది కొత్తగా కొనుక్కున్న చవకరకం పసుపురంగు చీరల్ని కట్టుకుని కళకళలాడిపోతూ వచ్చిన డ్వాక్రా మహిళలు ఇటు ఎండ దెబ్బకీ, అటు కడుపులో పేగులు చేస్తున్న గోలకీ తట్టుకోలేక చెట్టు నుంచి కోసి పక్కన పడేసిన పచ్చగన్నేరు పూల

కట్టిన గుడ్డపీలిక ఓ పక్క ఊడిపోయి జుట్టు చింపిరిగా కుడి చెంప మీద పడుతోంది. నలుపు, తెలుపు కలగలిసిన వెంట్రుకలు. యాభై ఏళ్ల పైబడిన వయసులా కనిపిస్తోంది.

అప్పటికి రెండుసార్లు లోపలికి చేరబడాలని ప్రయత్నించి బంట్లోతులు గద్దించగా ఆగిపోయింది.

కారిడార్ నిండా ఉన్న పచ్చచొక్కాల వాళ్లంతా భోజనాలు చేసి రావడానికి బళ్లు, స్కూటర్లు ఎక్కి మెల్లిగా లాగించేసేరు.

అదే అదును చూసుకుని బంగారమ్మ లోపలికి చేరబడిపోయింది. తిన్నగా లోపల గదిలో ఫేస్ కింద టేబుల్ల దగ్గర కూర్చున్న ఆఫీసర్ల గదిలోకి వెళ్లిపోయింది. వెళ్లిపోయిందన్న మాటేగానీ, అక్కడ ఎవరు ఎవరో, తను ఎవరితో మాట్లాడాలో తెలిక తక్కువ ఆగిపోయింది.

హఠాత్తుగా ఆమెనక్కడ చూసి ఆఫీసర్లు బిత్తరపోయేరు. మండలాధ్యక్షుడికైతే క్షణాల్లో చెమటలు పోసి చొక్కా తడిచిపోయింది. అసలే రోజులు బాగా లేవు. ఎవరు ఏ వేషంలో దాడి చేస్తారో అని ప్రాణాలు అరచే తిలో పెట్టుకుని బతుకుతున్న రోజులు. ఒక్కసారిగా రాజకీయ వైరాగ్యం కమ్ముకొచ్చి ‘ఛ, ఎదవరాజకీయాలు, బతికుంటే బలుసాకు తినొచ్చు, ఈసారికి రక్షించు దేవుడా, జై బాబా, జైజై బాబా’ అని మనసులోనే చెంపలేసుకోవడం ప్రారంభించేడు.

“ఎవర్రా అక్కడ, ఎక్కడ చచ్చేరు స్కాండల్స్” అని ఎప్పట్లాగా అరవాలనుకున్న ఎమ్మార్వో డెప్యూటీ కలెక్టరు ఎదుట బావుండదని చివరి పదాలు రెండూ మింగేశాడు. బైట స్థిమితంగా బీడీలు కాల్చుకుంటున్న బిళ్లబంట్లో

తులు ఉలిక్కిపడి ఉరుక్కుంటూ లోపలికొచ్చి పడ్డారు. రావడం రావడమే బంగారమ్మ చెరో రెక్కా పట్టుకోబోయి, ఆడవాళ్లతో వ్యవహారం ఏం ముంచుకొస్తుందోనని ఆగిపోయేరు.

“ఏయ్, ఏటీ దొర్లస్యం? ఎవర్నువ్వు?” గద్దించేడు మండలాధ్యక్షుడు.

“అదేటి బావూ నన్నెరగరేటి తవరు, నాను బంగారమ్మని గానా, నా మొగోడు మీకాడ కవతవుండీవోడు గాడా, అప్పుడే మరిసిపోనారా” అంది బంగారమ్మ.

మండలాధ్యక్షుడి మనసప్పటికి కుదుటపడింది. కుర్చీలో రిలాక్స్ గా సర్దుకుని చేరబడ్డాడు.

“అయితే ఏటంబావు?” అన్నాడు మొహం నిండా చిరాకు నింపుకొని.

“ఈ స్టవ్వులూ నిలిండర్లు గడ్డా డోక్రాలో ఉన్నావోళ్లకే. ఎవలకి బడితే ఆలకివ్వుడానిక్కాదు”

“అయ్ బాబూ, నానా పొయ్యకోసం రానేదు బాబూ, పొయ్య మీద పొంగించుకునీ గింజల కోసం పల్లీలు కొడతన్నావోళ్లం, సోకు పొయ్యిలు మావేం జేసుకుంటాం, అలాగ గరువులమ్మట పడిపోతే దొరికే కంపా కర్రా సాల వేటి మా పొయ్యల్లోకి” అంది.

“అయితే నడునడు, బైటికి నడు. నీ సమస్యలేవన్నా ఉంటే ఉంకో రోజు మాట్లాడుకుందాం” అన్నాడు.

“బావూ, ఎన్నాళ్లబట్టి తిరుగుతున్నానో మీ ఆఫీసు సుట్టూ నా కెరిక, ఆపై నున్నావోడి కెరిక. ఇన్నాళ్లకి లోపలికి దారి దొరికింది. ఎప్పుడూ గేటు కాణ్ణుంచే తరివేత్తన్నారు. ఎరిముండని తవరిందులోకి మారేరని తెలక ఆ పాతా పీసు గేటుకాడకెళ్లి కూకున్నానీ వోరం రోజుల బట్టి. అక్కడ కిల్లిబట్టి ఎంకట్రావు సెప్టే ఇయ్యళ తెల్పింది ఇదిక్కడెట్టే రని. ఎంటనే లగెత్తుకొచ్చేను”

లోపలి గదిలో రెస్ట్ తీసుకుంటున్న డి.సి.గారికి ఈ సోదంతా వినపడుతుందేమోనని అక్కడున్నవాళ్లందరికీ అసహనంగా ఉంది.

“వాటిజిట్ బ్రదర్, సెండ్ హర్ క్విట్లీ” అన్నాడు ఎమ్మార్వో.


“అయ్ గారూ! నా గోడంతా మీరినాల” అంది బంగారమ్మ చేతులు జోడించి లోపలి గుమ్మం వైపు చూస్తూ.

అందరూ ఉలిక్కి పడి అటు చూద్దురుకదా, ఎప్పుడు లేచొచ్చేడో ఏమో డెప్యూటీ కలెక్టరుగారు గుమ్మానికానుకుని ఆమెను చూసి చిర్చివ్వతే తల పంకిస్తున్నాడు.

చటుక్కున కుర్చీల్లోని వాళ్లంతా లేచి నిల్చున్నారు.

డి.సి. ఈ రాష్ట్రం వాడు కాకపోయినా చక్కని తెలుగు మాట్లాడగలడు, ఎదుటివాళ్లు మాట్లాడితే అర్థం చేసుకోగలడు. చిన్నవయసులోనే డైరెక్ట్ గా జాబ్ లో జాయిన్ అయ్యాడేమో ఇంకా జనాల లొక్కాలు, మోసాలూ వంటబట్టలేదు. మొహమ్మీది చిరునవ్వుని ఎప్పుడూ కాపాడుకుంటూ ఫ్రెష్ గా విరిసిన విరిలాగ కనిపిస్తాడు. అతని

## ఆంధ్రభూమి-అలా పోటీలా ఏంపికైన కథ



మొహాన్ని చూసినవాళ్లెవరికైనా తమ ఆత్మీయుణ్ణి చూసిన భావం కలుగుతుంది. ఆయన తాపీగా నడిచొచ్చి టేబుల్ వెనక కుర్చీలో కూర్చున్నాడు.

బంగారమ్మని టేబుల్ దగ్గరకి రమ్మని చేతితో సైగ చేశాడు. బంగారమ్మ టేబుల్ దగ్గరకి నడిచింది.

ఎదుటి బెంచీని చూపించి కూర్చోమని సైగ చేశాడు. బంగారమ్మ కూర్చోలేదు. కుర్చీల్లోని వాళ్లంతా లేచి నిలబడ్డం చూసి 'ఈయనెవరో ఈళ్లందరికన్నా పెద్దాపీసరు' అని అర్థమైందామెకి.

“కూర్చో” అన్నాడు మళ్ళీ.

“వద్దండి బాబయ్యా, నేనిలాగ నిలబడి నా గోడు సెప్పుకొంటాను, తవరినాల”

“సరి, చెప్పు” అన్నాడాయన.

బంగారమ్మ ఎక్కణ్ణుంచి మొదలెట్టాలా అని ఓ క్షణం ఆలోచించింది.

ఆమె నమస్క అర్థమైన వాడిలా “నీ పేరేంటో చెప్పు ముందు” అన్నాడాయన.

“బంగారమ్మంటారండి. లా ఇజినగరం కేసెల్లి నీవ్వా సెలం వత్తంటే గరువువలన కాడ బంగారమ్మ తల్లి గుడి నేదా? అక్కడే మా యూరు, నాకా పేరే ఎట్టేడు మాయయ్య. నానింత గుంటగా ఉన్నప్పుడు ఇటుకేసి పారొచ్చినాం” అని అరచేతిని మొకాలి కిందికి దించి అప్పటికి తనెంతుండేదో చూపించింది.

ఎమ్మార్వో గుమాస్త కోసం అటూ ఇటూ చూసి అతను కనపడక టేబుల్ మీదున్న పెన్ను తీసి ఆమె పేరు నోట్ చేసుకున్నాడు.

“వయసు” అన్నాడు ఎమ్మార్వో అనాలోచితంగా.

“ఎవల్లి?” తిరిగి ప్రశ్నించింది బంగారమ్మ.

ఎమ్మార్వో మొహంలోకి చికాకు తన్నుకొచ్చింది. డి.సి.గారి మొహంలోని చిర్నవ్వుని చూసి బలవంతంగా తనూ నవ్వు తెచ్చుకోడానికి ప్రయత్నిస్తూ “ఇంకెవర్ని, నీదే” అన్నాడు.

“ఉ ఊ...నాకేటిరిక? నాలుగు పుస్కరాల కిందట మాయయ్య గోదారి పుస్కరాలు సూడాలని ఇంటందర్నీ

తేలుకుని ఇటుకేసొచ్చేడంట. వొచ్చితలికి ఏదైనాదీ...ఇటుకేసి బూవులన్నీ పచ్చగా పనిమించిపోతా తల్లిమాలచ్చిమి అంపడినాదంట. ఇంకేటున్నాది, మాయయ్యకి ఇటుకెల్లి అరటితోటలు, సెరుకుతోటలు, వొరిసేలు సూస్తే కడుపు నిండిపోనాదంట. అంతే, ఆడి పుర్రెలోకి ఒక బుద్ది పుట్టిందంటే ఇంకెవరి మాటా ఇంటం లేదెంక. లెగండి లెగం డని ఇంటందర్నీ తేలుకుని ఉన్నాకాడికి సేనూసెక్కా, అమ్ముకుని ఇటుకెల్లి వొచ్చీసేడు. నానంటే తూర్పుకెల్లి పుట్టేనుగాని నాకిద్దరు తమ్ముళ్లు, ఇద్దరు సెల్లెళ్లు ఇటుకెల్లె పుట్టేరు” గుక్క తిప్పుకోడానికి ఆగింది బంగారమ్మ.

ఈ సొదంతా ఏంటని ఎమ్మార్వో మొహం విసుగ్గా పెట్టబోయి మానుకున్నాడు. డి.సి. చాలా ఇంట్రస్టుగా వింటున్నాడు.

“అసలు మా అయ్యెచ్చి గోదారి కాలవల కింద లంక బూవుల్లో దిగేడంట. అప్పుడికి నాకంత గెవనం లేదు. తర్వాతర్వాత ఈ కతంతా ఆడు జెప్పుకొచ్చివేడు. అక్కడ మడిసెక్క కొనాలంటే ఆడెల్లకాదని తేలిపోనాదంట.

కాలవ కింద బూవంటే మాటలేటి మరి! అక్కడికి రెండు మూడు సమతూరాలు అక్కడే ఉన్నాడు. మా పెద్ద తమ్ముడు లేడా, ఆడక్కడ వుట్టినదే. ఓ పాలేటెందంటే కావండుగారు ఇటుకేసి అడివిలకెళ్ళి సంతపండ్రామని డబ్బులిచ్చి సైకిలిచ్చి పంపేడంట. మాయయ్యం జేసేడు, ఇలాగ ఏలేశరం మీద నించి సైకిలు తొక్కు కుంటూ తొక్కుకుంటూ అడ్డతీగిలి అడివిలికేసెల్లి పొనా డంట. అక్కడ మంచి గుంజు సంతపండు దొరికినా దంట. మాయయ్యసలే తెలివైనడు గండా పదీశెలద్రా మంటే ఈడు ఉంకో పదీశెలట్టుకెళ్ళడంట. ఓ...జనవంతా ఎగబడి ఒక్క రోజులో కొనేసేరంట. అది మొదలు, ఆడికి యాపారవేదో బాగానే ఉన్నట్టు తేసింది. ఇంకేటుంది, సైకిలకు కట్టుకుని సంతపండు తేటం, అమ్మటం, మంచి లాభసాటి యాపారవైంది. ఏదో నాలుగు రాళ్లు ఎనకేసుకుని ఏలకి జెనం గోస ఎక్కువైపోనాది. ఈడేటిడు, ఇక్కడేడూకాదు. ఒకలోకపూ కాదు, ఎక్కణ్ణింబో వెచ్చి మనకాడ సంతపండు అమ్మి పెద్దదైపోతన్నాడు అన్న ఆలోననెచ్చి ఊళ్లో ఉంకో నలుగురు సంతపండు బేర గాళ్లు బయలెల్లెరంట. మా అయ్యకి మంచి సినాకొచ్చి నింది. అంతే గండా, ఒకడు సేసే యాపారంలోకి నలు గురు దూరిపోతే నాబాలు పలనబారిపోవా? ఇంక ఇది గాదు పనని నత్తనావా కుటుంబాన్నేసుకుని ఇటుకేసి ఏలేరు కింద లక్కరం వెచ్చిసేడు. ఇక్కడికి ఇటు అడవి తల్లి దగ్గరే, అటు కొనీ వూళ్లా దగ్గరే.

తెల్లారి మేదరోళ్లు నేసిన గాబు తట్ట నిండిక్కి సంత పండట్టుకుని అటు రాజమండ్రినికో, ఇటు కాకినే డకో ఎలిపోతే పొద్దుగూకే ఏళకి ఒక్క పిక్క లేకండా అమ్ముకొచ్చిసేవేడు. డబ్బులు కూడినప్పు డల్లా అరెకరం అరెకరం సొప్పుని మడిసెక్కలు కొనీవేడు. ఆడికి బూంమీద ఆపెచ్చ మాలావు.


ఇక్కడే మా సెల్లెళ్ళిద్దరూ, మా సిన్న తమ్ముడూ వుట్టేరు. సరే, మావందరం పెరిగి పెద్దొళ్ళయ్యేం. పెళ్ళిళ్లా పేరంటాలూ సేసి ఒక్కొక్కళ్ళకీ ఆడొళ్లా మొగోళ్లా అన కుండా అరెకరం అరెకరం సొప్పుని పంచి పెట్టేసేడు. ఏదో దేవుడి దయ వల్ల అందరం పిల్లా జెల్లాతో కలకల్లాడతా ఉండి కూలికోనాలికో ఎల్లి కుంచెడూ మానెడూ మడిసెక్కలు కొనుక్కుని కూడేసుకున్నాం. ఏలేరు తల్లి వున్నెవాని కడుపు నిండా బువ్వు, కంటి నిండా నిదరా...అయిమని ఉండీవోళ్ళం. కన్న రుణానికి ముసిలోల్లి కట్టపడనీకుండా కూకోబెట్టి కూడెట్టి వోళ్ళం” ఉన్నట్టుండి బైటంతా కలకలం చెలరేగింది. రెండు మూడు కార్లొచ్చి ఆగేయి. రంగుచొక్కాల వాళ్లంతా కారుల్లోంచి బిలబిలమని దిగి లోపలికి దండులాగ తోసు కొచ్చేరు.

“ఎనకాల కార్లొ ఎమ్మెల్సే గారొచ్చేత్తన్నారు” అన్నాడొ కడు.

“ప్లీజ్, వాళ్లందర్నీ బైట కూర్చోమని చెప్పండి” అన్నాడు డి.సి.గారు ఎమ్మీవో వైపు తిరిగి. ఆయన అతి ఇబ్బందిగా

## అభిమాన 'వర్షం'

'ఇన్నాళ్ళకి గుర్తొచ్చానా వాన. ఎన్నాళ్ళని దాక్కుంటావే వైన' అంటూ వర్షం హీరోయిన్ గా అందరికీ చిరపరచితమైన త్రిష ఇప్పుడు అభిమానుల సందడితో ఉక్కిరిబిక్కిరవుతోంది. ఇప్పుడామెకి దేశవ్యాప్తంగా అభిమానులున్నారు. 'తెలుగు అభిమానుల ఆదరణ ఎప్పటికీ మరచిపోలేను' అని చెబు తున్న త్రిష ఎంత బిజీగా ఉన్నా అభిమాను లతో మాట్లాడడానికి ఎంతో ప్రాధాన్యం ఇస్తుందిట. అలాగే తన చిన్ననాటి స్నేహితు లతో కూడా మాట్లాడుతూ ఆనాటి రోజుల్ని గుర్తుచేసుకుంటుంది.



మొహం పెట్టి ఆ పనిమీద లేచి వెళ్లేడు. కరవమంటే కప్పకి కోపం, విడవమంటే పాముకి కోపం మరి.

తర్వాతేం జరిగిందో చెప్పమన్నట్టుగా బంగారమ్మ వైపు చూసేడాయన. బంగారమ్మ వెంటనే అందుకుంది.

అలాగ ఆయిగా గడిసిపోతన్న రోజుల్లోనండి ఏ పాపిస్టి కళ్లు పడ్డాయో గానీ పడ్డాయండి. అక్కడికి గండిపోస మ్యూజీ, లోవ తలుపులమ్మ్యూజీ, అన్నీరం సత్తిన్నారాయణ మూత్తికి ఏవీ లోటు జేసే వోళ్లం కాదండి. ఆ మాటికొత్తే మా సివ్వాసెలం అప్పన్నబాబునే కొంత లచ్చిపెట్టేవోళ్లం కాదండి. ఏటంటే, మనవెక్కడుంటే అక్కడే మననేల, మన గూడూ గుడుసూలాగ మన దేవుడూ దెయ్యవూ కూడానని నమ్మినోళ్లవండి. ఏం సెప్పున్నానండి? ఆ.. అక్కడి దాకా బాగానే నడిసిపోయిందండి బండి. ఉన్న ట్టుండి ఏలేరు మీద డేము కడతన్నారన్నారండి. బాబూ, ఆపైనున్నావోడి సాచ్చిగా సెప్పున్నానండి. డేమంటే మాకర్థం అవలేదండి. ఏది కడితే మనకేటి, మనకీ పని దొరుకుతాది, తిండికి లోటు కలక్కండా ఏదో బతుకెళ్ళిపో తాది అనుకున్నారండి. బాబయ్యా, నాకు నిజం మీ కబద్ద వూనండి, అదేగాని కడితే కానీ కాలం వెచ్చి కట్టకింద ఊళ్లన్నీ ములిగిపోతాయన్నారండి. ఇంక లక్కోరవెం తండి?

ఇదేద్రా బగమంతుడా ఇంత అగులెట్టేవు అని మా ముసిలోడు అళ్ళిపోయి మంచవెక్కేసేడండి. అక్కడికి మేవందరం దైర్లుం సెప్పి సూసేవండి. నా మట్టుకి నేను “ఏద్రా అయ్యా, నీకేవన్నా పిచ్చేటి అలాగ ఇద్దెపోతు న్నావు, గవర్నెంట్ కేవన్నా మనమీద కచ్చా కార్పన్యవా? మనకాడ గుడిసీ గూడూ సేనూ సెక్కా లాక్కుని ఆరేం జేసుకుంటారు? కాదూ కూడదూ ములిగిపోతాయం దావా, ములిగిపోతే ములిగిపోనీ, నలుగురితో నారా యణా కులంతో గోయిందా. అందరికీ లేని అగులు మన కేల? ఏది శాశివేతం? తూరుపుని నువ్వు వుట్టిన ఊరినే వెదులుకునొచ్చినోడివి, నీకీ నేల మీద ఇంత మమకార మేలా” అని ఏదో ఆడి గుండి దైర్నానికి ఏదాంతం మాట్లాడతా ఉండీదాన్ని. ఎంత సెప్పినా ఆడు గుండిరాయి సేసుకోలేకపోయేడు. కట్టకిందకి నీళ్లొచ్చి ఊళ్లు మునిగిపోటం సూడకుండాన ఆడి గుండి నీరైపోయింది. ఆణ్ణక్కడే గుప్పెడు బూడిది సేసేసి, మా గుండెలు నిబ్బరం జేసుకుని బయ లెల్లి వెచ్చినాం. ఇదిగో మమ్మల్నిలాగ ఈ మెట్టనేలల్లోకి ఇనిరివడేసేరు. ఈ అయిదో నెంబరు పెద్దరోడ్డు పక్కని ఒక్కొక్కళ్ళకీ సెంటున్నర జాగా ఇచ్చి ఇనకా, ఇటిక, సున్నం ఆరే అప్పిచ్చి ఇళ్లు కట్టుకోమన్నారు. సచ్చీ సెడి తలమీదకి ఒక నీడ ఏరుపాటు సేసుకుని బతుకుజీ వుడా అనుకున్నాం. వచ్చని అడివీ, నల్లని ఏరూ నించి ఇడదీసి తెచ్చి మమ్మల్ని ఈ మెరక నేల మీద పడేసేరు. వానొత్తేగాని గరికన్న మొలకెత్తన్నేల ఇది. ఏ కూలికో నాలికో పొదారంటే పన్నెక్కడున్నాయి?” బంగారమ్మ ఆగి ఊపిరి పీల్చుకుంది.

దేబులు మీద అంతకు ముందే జవాను తెచ్చిపెట్టిన

నీళ్లగ్లాసుని తీసి ఆమెకందించాడు డి.సి.

ఆమె గడగడా తాగెయ్యడం చూసి మరో గ్లాసు తెప్పించి ఇచ్చేడు. పైన పేను తిరుగు తున్నా గతాన్ని తప్పుకుని ఉద్రేకపడడం వల్ల ఆమె తలలోంచి చెంపల మీదుగా చెమట ధార కట్టింది. జాకెట్టు తడిసి ముద్దయింది. బొడ్డో దోపిన పైట చెంగుని తీసి విదిలించి దులిపి మొహం తుడుచుకుంది బంగారమ్మ.

ఆమె ఏం చెప్పదల్చుకుందో డి.సి.కి కొంత అవగతమైంది.

“వీళ్ల భూములకి కాంపనీషను ఇవ్వలేదా?” అని ఇంగ్లీషులో ఎమ్మార్వోని అడిగాడు.

“ఇచ్చేసేం సార్, ఎప్పుడో”

“ఎమమ్మా నీ మడిచెక్కకి నీకు డబ్బు ముట్టిందా?”

“ఆ ముట్టింది బావూ, ఈ నేల తల్లి మీద నిలబడి నాను అపద్దవాడను. మేవడిగినంతా ఇవ్వలేదు గానీ ఆరు ఇవ్వాలనుకున్నంతా ఇచ్చారు. ఆ డబ్బుల్లోనే రోడ్డు పక్కన కాపీ ఒకటి కిక్కిబడ్డీలూ ఎట్టుకున్నాం”

“మరింకేమిటి మీ ప్రాబ్లం?”

“అగండి బావూ, నా గోడూ గోసా ఇంకా అయిపోనేదు.

అసలు కర్మవంతా ఉప్పుడే బద్దలైంది. బూవికోసం నా అయ్య ఎందుకంత బెంగటిల్లిపోయేడో నాకుప్పుడర్థంవో తంది. మనిసికి సొంతం, నాది అన్నమాట బతుక్కి గొప్ప దైర్యాన్నిత్తది. ఎక్కడా నిలబడ్డానికి జాగా లేక, నీదనుకున్న దేదీ నీది కాదంటే నీకైనా ఎలాగుంటాదో ఆలోసించు బావూ! ఊరు మారించేట కట్టెలమ్ముకున్నా ఎవరికి తెలు త్తాదిలే అని ఏదో బతుకుబండిని లాగించుకొత్తంటే పులి మీద పుట్రలాగ ఈ రోడ్లెచ్చేయి. రోడ్డు ఎడల్పు చేత్తన్నాం, అందరూ కాళీ సేసేసి పొండని రేత్రీకి రేత్రీ ఇళ్లన్నీ కుల గొట్టేసి మమ్మల్ని రోడ్డు మీద నిలబెట్టేసారు. అప్పుడం దరం లబోదిబోమని ఇదిగో మీ పక్కన కూకుని రాత్తన్నాడే ఆ బాబుకాడికే లగెత్తుకోచ్చేం. ‘కొన్నాళ్లు అగండి డబ్బు లిత్తాం, ఇంకెక్కడైనా కొనుక్కుని కట్టుకుందురు గానీ’ అన్నాడీ బాబు. ముక్కుంది మొకవుంది మనిసి ఎదు రుగా ఉన్నాడు. అన్నాడో లేదో అడగండి. ఏటి బావూ, డబ్బే పెపంచకవేటి? కాళ్లకింద నేలని గూడా లాగేసుకుని డబ్బులిచ్చేత్తాలే అంటే మేవే దిక్కుకి తిరిగి గొల్లుమ నాల? ఇయ్యాల గేనుపొయ్యిలిత్తన్నారు. అయ్యన్నీ మీలాబోళ్లకి గానీ మారెందుకు బావూ? పొయ్యిమీదకున్నాక గండా పొయ్యి కిందకెన్ని సోకుల జేసినాను! ఏదో తక్కువలో వత్తన్నాయి లాబానికమ్ముకుంటే నాలుగు డబ్బులొత్తాయి అనుకుంటే కొనేవాళ్లే లేక పోయె”

డి.సి.గారి మొహంలో చిరునవ్వు మాయ మైంది. ఆమెకేం జవాబు చెప్పాలో తెలీని ఒక అసహనమో, నిస్సహాయతే చోటు చేసుకుంది.

“మీరేం వరీ కాకండి సార్, ఆ ఇళ్లకి కూడా వీళ్లకి కాంపనీషను ముట్టేసింది. ఎంత తిన్నా



వీళ్లలా పేదరుపులు అరుస్తానే ఉంటారు సార్. గవర్న మెంటంటే బాగా లోకువైపోయింది. అడ్డమాలినవాళ్లూ ఆఫీసుల్లోకొచ్చి ఇష్టమొచ్చినట్టు వాగడమే” అన్నాడు ఎమ్మార్వో.

“మిస్టర్ రాజు బాబూ!” గట్టిగా వారించాడు డి.సి.

“బాధ్యత గల జాబ్లో ఉండి వాళ్లకి నహాయం అందిం చాల్సిన మనమే అలా మాట్లాడితే ఎలా? వాళ్ల అవసరాలే మిటో కనుక్కుని నహాయం అందించడానికే మనం ఉన్న దిక్కడ. వాళ్లకి ఎనిమీసలాగా మాట్లాడితే ఎలా? ఎమ్మార్వో నీ ఇంటికి ఎంత డబ్బుచ్చారు నష్టపరిహారంగా?”

“పది ఏలండి”

“మిస్టర్ రాజుబాబూ, ఇంతే కొలతలున్న రాజకీయ కార్యకర్త డాబా ఇంటికి పది లక్షలు ఇచ్చినట్టు రాసారి క్కడ. ఎక్కడి పది లక్షలు, ఎక్కడి పదివేలు?”

రాజుబాబు వెంటనే తడుంకోకుండా సమాధానం చెప్పేడు. “అదేంటి సార్! అది మార్పుల్ ఫ్లోరింగ్తో ఎంతో రిచ్ గా కట్టిన బిల్డింగు. ఇవేమో డ్రెస్టరుతో ఇలా తొయ్యగానే కూలిపోయిన ఒంటిటిక ఇళ్లు. దానికీ ఈటికీ సాపత్యమెక్కడ సార్! అదీగాక మీకు తెలీందేం ఉందండి. అసలు శాంక్షనయ్యే చోటికే వెళ్లి పన్ను చేయిం చుకునే రాజకీయ నాయకులకి ఈళ్లకి పోలికేంటి సార్! వీళ్లు ఆ పదివేలైనా నిలుపుకొన్నారేమో అడగండి”

“ఎమమ్మా?”

“అది సెప్పాలనే బాబూ నేనిదంతా ఏకరువెట్టుకో



చ్చేను. మీరు పది ఏలివ్వటం నిజవే. అటినీ నా కొడుకులు ఉప్పుటోట్లో సేవలేపారం జేసి డబ్బు గడిత్తావని అట్టుకెళ్లి ఆరిపెయ్యడం నిజవే. నేను పుడేం సెయ్యాలో నాయం మీరే సెప్పండి. తూరుపు నేలల్లో జొన్నలు, గంటలు పండే అయి దెకరాల నేల ఏలేటి కింద ఎకరం నేలగా మారి నప్పుడూ మాకు బాధకలగలేదు. పదిమంది రెక్కలు నల్లగుంటే సాలానుకున్నాం. ఏటి పక్క నించి రోడ్డు పక్కకీ, రోడ్డు పక్క నించి ఉప్పుటో ట్లోకీ నడిసిపోయిన మా బతుకుల్లో ఈ మార్పు ఎందుకొచ్చిందో సెప్పాల మీరు. ఉప్పుడు మా బతుకు తెరువెలాగో, మా తలల మీదకి నీడ ఎక్కడ దొరుకుతాదో సెప్పాల మీరు.”

ఇంక ఓవీక అయిపోయినట్టు చటుక్కున బల్లమీద చతికిలపడింది బంగారమ్మ. తిరిగి ఓవీక కూడదీనుకుని చూపుడు వేలు పైకెత్తి “మీరు ఆ మర్తం ఏటో ఇప్పి సెప్పే గాని నేనిక్కణ్ణించి కదల్చు” కాళ్ల పైకి లాక్కుని బాసం పట్టు వేసుకుని వెనక్కి చేరబడి విశ్రాంతిగా కూర్చుంది బంగారమ్మ.

అప్పటివరకూ మామూలుగా మాట్లాడిన ఆమె మొహంలో ఓ చిత్రమైన మార్పేదో చేరబడినట్టు అనిపిం చింది డి.సి.కి.

బైట టపాసులు పేలుస్తున్నారు.

“ఎమ్మెల్సే...గారికీ జై” అని అరుస్తున్నారు ఆడామగా అంతా. రయ్యమంటూ వచ్చి ఆగిన ఎమ్మెల్సే కారుడోరు తీసి పట్టుకుని వంగివంగి శాల్యూట్ చేస్తున్నాడు పెద్ద కేడర్లో ఉన్న పోలీసు ఆఫీసరొకాయన.

“రండి సార్, బైట కార్యక్రమానికి ఆలీసెమ్మైపోతుంది. మీకు తెలీదుగాని సార్ ఈమెకీమధ్య విచ్చి పట్టింది. అందరి దగ్గరా ఇలాగే వాగుతుందట సార్” అన్నాడు అప్పుడే బైటి నుంచి వచ్చిన ఎమ్మీవో.

డి.సి.కి ఆశ్చర్యమనిపించింది. అప్పటివరకూ ఆమె మాట్లాడిన మాటల్లో అసంగతమైనదేదీ లేదు. ఈమెకి విచ్చేమిటి?

“నా మాట నమ్మకపోతే ఇప్పటిదాకా నిలబడి మర్యాద పాటించిన మనిషి ఇప్పుడెలా కూచుందో చూడండి సార్, ఆ మొహంలో మార్పు చూడండి సార్”

“ఎమ్మెల్సే గారికి ఉంకోచేట ప్రారంభోత్సవం ఉందంట. తోరగా రమ్మంటున్నారు” అంటూ వచ్చేడు ఓ రంగు చొక్కా వ్యక్తి.

డి.సి. లేచి వెళ్తూ బంగారమ్మ వైపు జాలిగా చూశాడు. ఆమె ఎక్కడో చూసుకుంటూ తనలో తను నవ్వుకుంటోంది.

“పద పద, బైటికి నడు” అదిలించేడు బంగారమ్మ.

“బావూ, నీ కాళ్లకిందున్న నేల నీది కాదు, నీ ఉజ్జేగం నీది కాదు జాగర్త” అని అరిచింది బంగారమ్మ.

